

کتاب نما

ادارہ

قرآنیات پر نئی کتابیں:

نام کتاب :	حکمة القرآن
مصنف :	الامام عبد الحمید القراءی
ناشر :	الدارة الحمیدیہ، مدرسة الاصلاح، سرای میر، عظم کڑھ
سٽ اشاعت:	۲۰۰۷ء
صفحات :	۱۲۰ (قیمت مذکور نہیں)

مولانا فراہیؒ کے تکروہ و تدبیر اور تصنیف و تالیف کا اصل موضوع قرآن مجید اور علوم قرآن تھے۔ ساتھ ہی ساتھ ان کے سامنے اسلامی علوم کی اصلاح اور تشكیل جدید کا ایک وسیع منصوبہ تھا بالخصوص وہ علوم جو فہم قرآن کی راہ میں کسی درجہ میں بھی معاون و مددگار ہو سکتے تھے۔ جن موضوعات اور عناءوں پر وہ بنیادی نوعیت کا لٹرچر فراہم کرنا چاہتے تھے ان کی فہرست خاصی طویل ہے اور ان میں غیر معمولی نوعیت کا تنوع پایا جاتا ہے۔ اس کا کسی قدر اندازہ ان کے مطبوعہ اور غیر مطبوعہ تصنیفی سرمایہ سے آسانی لگایا جاسکتا ہے۔ اس سے ان کی وسعت علم اور مختلف علوم پر ان کی غیر معمولی گرفت کا بھی پتہ چلتا ہے۔

خالص قرآنی موضوعات پر وہ جو اسلامی لٹرچر فراہم کرنا چاہتے تھے ان کے سامنے اس کا ایک واضح منصوبہ تھا۔ یہ منصوبہ ۱۲ کتابوں کی تیاری پر مشتمل تھا۔ ان میں سے پانچ کتابیں ظاہر قرآن سے متعلق تھیں جن میں قرآن کریم کے الفاظ، اسالیب، اصول تاویل، جمع و تدوین اور لظم کے دلائل جیسے مہتم بالشان موضوعات شامل تھے۔ ان میں سے چار کتابیں: مفردات القرآن، اسالیب القرآن، التکمیل فی اصول التاویل اور

دلائل النظام شائع ہو چکی ہیں اور اہل نظر سے خارج تحسین حاصل کرچکی ہیں۔ مفردات القرآن کا نیا ایڈیشن جس کی تحقیق و تہذیب معروف محقق ڈاکٹر محمد اجمل اصلاحی کے ہاتھوں انجام پائی ہے علم و تحقیق ایک معیار قائم کرتی ہے۔ اس سلسلہ کی صرف ایک کتاب تاریخ القرآن بھی تک شائع نہیں ہو سکی ہے۔ یہ مولانا کی ان کتابوں میں شامل ہے جو شنیدھیل رہ گئیں۔ دوسرے گروپ کی سات کتابیں جن میں مولانا قرآن مجید کے علوم و معارف اور اس کے اسرار و حکم سے بحث کرنا چاہتے تھے یہ تھیں: حکمة القرآن، حجج القرآن، القائد الى عيون العقائد، الرائع في اصول الشرائع، احكام الاصول باحكام الرسول، اسباب النزول، الرسوخ في معرفة الناسخ والمنسوخ۔ ان کتابوں میں سے اب تک صرف القائد الى عيون العقائد ہی شائع ہو سکی تھی۔ خوش کی بات ہے کہ اب مولانا کی ترتیب کے لحاظ سے اس سلسلہ کی پہلی کتاب حکمة القرآن شائع ہو چکی ہے اور اہل علم کی دسترس میں ہے۔ اس نہایت اہم کتاب کی اشاعت کے لئے ارائیں دائرہ حمیدیہ قرآنی علوم کے طلباء اور شاگرین کے شکریہ کے مسخر ہیں۔ ہم امید کرتے ہیں کہ مولانا کی دوسری غیر مطبوعہ تصانیف کی اشاعت کا بھی اہتمام کیا جائے گا۔

یہ کتاب اس اہم موضوع پر مولانا کے تین ناتمام مسودات کا مجموعہ ہے۔ اسی موضوع کے بعض دوسرے پہلوں پر جو الگ سے بحث و نظر کے مقاضی تھے مولانا ایک اور مستقل کتاب لکھنا چاہتے تھے۔ اس کی ابتداء میں انہوں نے یہ عنوان قائم کیا تھا ”فصل فی نظام الدینۃ الاسلامیۃ وہ جزو من کتاب حکمة القرآن“۔ چونکہ یہ مختصر اور ناتمام بحث بھی دراصل حکمت قرآن کے موضوع ہی سے متعلق ہے اس لئے بجا طور پر اسے بھی اس کتاب میں شامل کر لیا گیا ہے۔

اس کتاب کا اردو ترجمہ مرحوم خالد مسعود صاحب^ر کے قلم سے ۱۹۹۵ء میں فاران فاؤنڈیشن لاہور سے شائع ہو چکا ہے۔ یہ ترجمہ اس کتاب کے اس مسودہ پر مبنی ہے جو مولانا امین احسن اصلاحی^r کے پاس تھا۔ چنانچہ اصل متن سے پہلے اس کا اردو قالب اہل علم کو دستیاب ہو چکا تھا۔

کتاب کے ساتھ حکمت کی تعلیم بھی رسول ﷺ کے فرائض منصی میں شامل ہے جیسا کہ قرآن حکیم میں ایک سے زیادہ موضع پر پوری صراحة سے بیان کیا گیا ہے۔ سورہ بقرہ (۱۵۱) میں ارشاد ہے:

جس طرح ہم نے تم میں ایک رسول بھیجا تم
کما ارسلنا فیکم رسولاً منکم یتلوا
ہی میں سے، جو تمھیں ہماری آئینیں پڑھ کر
علیکم آیاتنا و یز کیکم و یعلمکم
سناتا اور تمھیں کتاب و حکمت اور ان چیزوں
الکتاب و الحکمة و یعلمکم مالم
کی تعلیم دیتا ہے جو تم نہیں جانتے تھے۔
تکونوا اتعلمون.

چنانچہ تلاوت کتاب، تزکیہ اور تعلیم کتاب و حکمت وہ بنیادی فرائض ہیں جن کی
تبلیغ کے لئے حضور نبی کریم ﷺ مبعوث ہوئے تھے اور جس کی دعا سیدنا ابراہیم علیہ
السلام نے کی تھی۔ (البقرة: ۱۲۵)۔ رسول ﷺ کے فرائض منصی کے بیان میں تعلیم
حکمت کا جس طرح بار بار ذکر کیا گیا ہے اس کی روشنی میں حکمت کے قرآنی مفہوم کا سمجھنا
نہایت ضروری ہو جاتا ہے۔

علماء سلف کے درمیان حکمت کے قرآنی مفہوم کے تعین میں خاصا اختلاف پایا
جاتا ہے۔ امام شافعیؓ اور ان کے ساتھ علماء کی ایک جماعت نے حضور ﷺ کے فرائض منصی
میں شامل تعلیم حکمت سے مراد سنت لی ہے۔ ان کے خیال میں کتاب و حکمت کے ساتھ
ساتھ ذکر کرنے سے یہ بات از خود نکلتی ہے کہ یہ دو مختلف چیزیں ہیں۔ چونکہ آپ کی
اطاعت اور آپ کے احکام کی بجا آوری فرض ہے اس لئے رسول ﷺ کی سنت ہی
ایک ایسی چیز ہو سکتی ہے جس کا ذکر کتاب اللہ کے ساتھ کیا جائے۔ مولانا فراہی کو اس تعبیر
سے اتفاق نہیں ہے۔ انھوں نے ان آیات کی روشنی میں جن میں کتاب و حکمت کے الفاظ
آئے تو ایک ساتھ ہیں لیکن وہاں حکمت سے مراد سنت کو نہیں لیا جاسکتا (النساء: ۱۱۳؛
الاحزاب: ۳۲) امام شافعیؓ اور ان علماء سے اختلاف کیا ہے جو حکمت سے مراد سنت لیتے
ہیں گو حدیث نہ صرف یہ کہ حکمت کی حامل ہوتی ہے بلکہ قرآنی حکمت کی وضاحت بھی کرتی
ہے۔ حکمت کے اثرات سب سے پہلے دل میں بطور بصیرت و توفیق ظاہر ہوتے ہیں۔ دل

جب اس کے فیضان سے منور ہو جاتا ہے تو اس کا انکاس کلام میں ہوتا ہے اور معروف کی تعلیم دینا، منکر سے روکنا اور ہر حال میں صرف حق بات کہنا اس کا شیوه بن جاتا ہے۔ پھر اس کا اظہار عمل میں ہوتا ہے اور وہ پاکیزہ اور اعلیٰ اخلاق کا پیکر بن جاتا ہے۔ اس طرح علم اور عمل میں کامل توافق پیدا ہو جاتا ہے۔

”مولانا فراہی کے نزدیک انسان کی دو بنیادی صفات اس کی قوت فکر اور قوت ارادہ ہیں۔ قوت فکر کے ذریعہ وہ ان نشانیوں سے استدلال کر سکتا ہے جن سے آفاق و نفس بھرے پڑے ہیں اور قوت ارادہ کی بدولت وہ خیر و سعادت کے کاموں کو اختیار کرتا ہے، حکمت اس شخص کو حاصل ہوتی ہے جو غور و فکر کے ذریعہ حاصل ہونے والے علم اور ارادہ کی قوتوں میں موافقت پیدا کر لے۔ حکمت کا منع انسان کے خارج میں نہیں بلکہ اس کی ذات کے اندر اور اس کی فطرت میں ہوتا ہے۔ اس لئے حکمت کے طالب کو اپنے نفس کی طرف رجوع کرنا ضروری ہوتا ہے۔ حکمت کا تحمل یک بارگی نہیں ہوتا بلکہ بتدریج ہوتا ہے۔“

”مولانا فراہی دل کے خشوع کو وہ دروازہ قرار دیتے ہیں جس کے راستے حکمت دل میں داخل ہو کر اس کو زندگی بخشتی ہے۔ خشوع رکھنے والے شخص کو یہ احساس ہوتا ہے کہ یہ دنیا ایک مقصد کے تحت وجود میں آئی ہے۔ اس کو پیدا کرنے والا عادل اور پاکیزہ رب ہے۔ اس احساس سے آدمی کے اندر خشیت پیدا ہوتی ہے، وہ خلوت و جلوت میں حدود الہی کی پابندی اختیار کرتا ہے اور خواہشات نفس کی پیروی سے باز رہتا ہے۔ ان صفات سے اس کا قلب صاف اور حکمت کے نور سے مستیز ہونے کے لئے تیار رہتا ہے۔“

حصول حکمت کے لئے جو چیزیں نہایت اہم ہیں وہ ذکر الہی، تلاوت قرآن،

اللہ کے بندوں پر شفقت اور ان کے لئے جذبہ ترجم ہیں۔ قرآن حکیم حکمت کا سب سے بڑا خزانہ اور اس کا اصل منبع ہے لیکن اس کے اندر حکمت کے مو Qi خلاش کرنے کے لئے غور و تدبر کی ضرورت ہوتی ہے۔ حکمت نظم میں پوشیدہ ہے اور نظم تک رسائی کا وسیلہ اور ذریعہ بھی حکمت ہی ہے۔ حکمت کی روشنی کے بغیر آدمی نظم سے بعد محسوس کرتا ہے اور اس کے انکار تک نوبت پہنچ جاتی ہے۔ اسی لئے ان کے نزدیک مسلمانوں کے ذمہ داروں کے لئے بالخصوص نظم سے واقفیت ضروری ہے۔